

مترجم

جناب الحاج مولانا شفاق حسین



ابو منصور احمد ابن علی ابن ابی طالب طبرسی
(از علمائے اوائل قرن ششم)

اِحْتِجَاجِ طَبْرِسِی

حصہ سوئم / چہارم



ادارہ تحفظ حسینیت
لاہور پاکستان

سبیل سکینہ

حیدر آباد لطیف آباد، پونٹ نمبر ۸-۷۹

اجتاج طبری

ابو منصور احمد ابن علی ابن ابی طالب طبری
(از علمائے اوائل قرن ششم)
حصہ (سوم - چہارم)

مزمع

جناب الحاج مولانا اشفاق حسین

ناشر

ادارہ تحفظ حسینیہ
لاہور پاکستان

جملہ حقوق بحق ناشر محفوظ ہیں

نام کتاب **اجتاج طبری**

مؤلف **ابو منصور احمد ابن علی ابن ابی طالب طبری**
(از علمائے اوائل قرن ششم)

مترجم **جناب الحاج مولانا اشفاق حسین**

حصہ **سوم، چہارم**

طبعہ اول **۲۰۰۹ء**

تعداد **۱۰۰۰**

ناشر **ادارہ تحفظ حسینیت لاہور پاکستان**



تمام شیعہ بک سٹال پر دستیاب ہے

رہا پھر جاثلیق کی طرف رخ کر کے کہا اے جاثلیق! یہ علی ابن موسیٰ ابن جعفر علیہ السلام میرے ابن عم، دختر رسول اللہ فاطمہ زہرا اور علی مرتضیٰؑ کی اولاد سے ہیں۔ میں چاہتا ہوں کہ تم ان سے بحث و مناظرہ کرو اور انصاف سے کام لو۔

جاثلیق: یا امیر المومنین! میں ایسے شخص سے کیا بحث کروں، جو ایسی کتاب سے استدلال کرتا ہے جسے میں مانتا نہیں اور ایسے نبی کے اقوال کو دلیل بناتا ہے جس پر میرا ایمان نہیں؟ امام رضا: اے نصرانی! اگر انجیل سے دلیل بیان کروں تو کیا تو اس کو قبول کرے گا؟

جاثلیق: کیا میں انجیل کو رد کر سکتا ہوں؟ خدا کی قسم! میں اسے اپنے باطن کے خلاف بھی قبول کروں گا۔

امام رضاؑ: اب جو چاہو سوال کرو اور مجھ سے اس کا جواب سنو۔

جاثلیق: حضرت عیسیٰ کی نبوت اور ان کی کتاب کے بارے میں آپ کیا کہتے ہیں؟ کیا آپ ان دو کے منکر ہیں؟

امام رضاؑ: میں نبوت حضرت عیسیٰ ان کی کتاب اور جو انھوں نے اپنی امت کو بشارت دی اور حواریں نے جن باتوں کا اقرار کیا سب پر ایمان رکھتا ہوں اور جس عیسیٰ نے محمد مصطفیٰ ﷺ اور ان کی کتاب کا اقرار نہیں کیا اور ان کی بشارت نہیں دی ان کا منکر ہوں۔

جاثلیق: کیا کوئی حکم دو شاہد عادل نہیں چاہتا؟

امام رضاؑ: کیوں نہیں۔

جاثلیق: پس آپ دو ایسے گواہ پیش کیجئے جو آپ کے دین کے علاوہ عیسائیت کو بھی قبول کرتے ہوں اور ہم سے بھی ایسے ہی گواہی مانگیں۔

امام رضاؑ: اب تو نے انصاف کی بات کی کیا تم ان کی بات قبول کرو گے جو حضرت عیسیٰ کے نزدیک مقام و منزلت رکھتے تھے؟

جاثلیق: وہ شخص عادل کون ہے اس کا نام بتائیے؟

امام رضاؑ: تم یوحنا کے دیلمی کے بارے میں کیا کہتے ہو؟

جاثلیق: آپ نے حضرت مسیح کے نزدیک ترین و محبوب ترین شخص کا نام لیا۔

امام رضاؑ: میں تم کو قسم دیتا ہوں کہ کیا انجیل میں نہیں آیا ہے کہ یوحنا نے کہا کہ حضرت مسیح نے مجھ کو دین محمد عربی